

संस्कृतवार्ता:

दिनाङ्क :- 06/02/2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

- प्रधानमन्त्री नरेन्द्रमोदी अकथयत् यत् तस्य सर्वकारस्य विकासस्य प्रतिदर्शम् अस्ति तुष्टीकरणरहितं 'राष्ट्रं प्रथमम्' इति ।
- डॉ. एस. जयशंकरः द्वयोः सदनयोः अकथयत् यत् अवधिरूपेण निवासं कुर्वतां स्वकीयानां नागरिकाणां प्रत्यावर्तनं प्रत्येकं राष्ट्राय अनिवार्यम् अस्ति ।
- अष्टसहस्रतः अधिकाः आदिवासि-युवानः युवाकुम्भे भागं भजन्ति ।
- उत्तराखण्डे राष्ट्रिय-क्रीडासु भारतीय-सेनायाः नीरजकुमारः पञ्चाशत्-मीटरपरिमितायां राइफल श्री पोजीशन इति पुरुषाणां स्पर्धायां स्वर्णपदकं विजितवान् ।

प्रधानमन्त्री-धन्यवादप्रस्तावः

प्रधानमन्त्री नरेन्द्रमोदी अद्य प्रोक्तवान् यत् तस्य सर्वकारस्य विकासस्य प्रतिदर्शम् अस्ति 'राष्ट्रं प्रथमम्' इति, यत् तुष्टीकरणरहितं भूत्वा संतुष्टौ केन्द्रितम् अस्ति । सः प्रोक्तवान् यत् जनैस्तस्य प्रतिदर्शस्य परीक्षणं समर्थनं चाकुर्वन्, तथैव तृतीयवारम् अपि जनादेशः तं प्रदत्तम् अस्ति ।

प्रधानमन्त्रिणा संसदः द्वयोः सदनयोः संयुक्तोपवेशने राष्ट्रपतिनः द्रौपदी-मुर्मू-वर्यायाः अभिभाषणे धन्यवाद-प्रस्तावम् अधिकृत्य राज्यसभायाम् उत्तरं प्रयच्छता इदं वक्तव्यं प्रदत्तम् । कांग्रेस-दलं विरुध्य कथयन् प्रधानमन्त्री प्रोक्तवान् यत् 'सबका साथ, सबका विकास' इति प्रतिदर्शं कांग्रेस-दलाय दुष्करम् अस्ति यतः हि सम्पूर्णं कान्ग्रेस-दलम् एकस्मिन् परिवाराय समर्पितम् अस्ति । सः प्रोक्तवान् यत् तस्य सर्वकारः कौशल-विकासाय, वित्तीय-समावेशनाय, औद्योगीकरणम् इत्यस्मिन् प्राथमिकतां प्रायच्छत् ।

जयशङ्करः-राज्यसभा

विदेशमंत्री डॉ. एस. जयशंकर अद्य प्रोक्तवान् यत् अवधप्रवासिनां निर्वासनप्रक्रिया अन्ताराष्ट्रिय-सम्बन्धेषु सामान्यतया एकः स्वीकृतः सिद्धान्तः अस्ति । डॉ. एस. जयशंकरः अमेरिकायाः भारतीय-नागरिकाणां निर्वासनप्रकरणम् अधिकृत्य राज्यसभायां एकं वक्तव्यं प्रयच्छन् प्रोक्तवान् यत् अवधरूपेण निवासं कुर्वतां स्वकीयानां नागरिकाणां प्रत्यावर्तनं प्रत्येकं राष्ट्राय अनिवार्यम् अस्ति ।

सः प्रोक्तवान् यत् निर्वासनप्रक्रिया नवीना नास्ति ह[१]एषा निरन्तरं प्रवर्तमाना प्रक्रिया वर्तते यस्याः अन्तर्गतं सस्त्रि-नागरिक-विमानानां उपयोगः क्रियते । सः सदनमध्ये अन्य[२]देश[३]निर्वासितानां भारतीय-नागरिकाणां संख्याम् अपि प्रख्यापितवान् प्रोक्तवान् यत् नवोत्तर-द्विसहस्रतमाब्दे चतुस्त्रिंशदधिकाः जनाः भारते निर्वासिताः जाताः , चतुर्विंशत्युत्तर-द्विसहस्रतमाब्दे अष्टषष्ट्यधिक-त्रिशतोत्तर-एकसहस्र-जनाः अस्मिन् वर्षे च चतुरधिकशतं जनाः निर्वासिताः जाताः । सः प्रोक्तवान् यत् भारत-सर्वकारः अमेरिकायाः अधिकारिभिः सह सम्पर्कं विधाय सुनिश्चितं करोति यत् निर्वासित[४]सह कथमपि दुर्व्यवहारः न स्यात् ।

महाकुम्भ

सम्प्रति महाकुम्भवार्ताः ।

केन्द्रीय राज्यमन्त्रिणा श्रीपद नाईक इत्यनेन अद्य महाकुम्भे पवित्रावगाहनम् कृतम्। अस्मिन् अवसरे महाकुम्भस्य मेलकम् ऐतिहासिकम् इति उक्तवान् । प्रधानमन्त्रिणः नरेन्द्रमोदिनः उत्तरप्रदेशस्य मुख्यमन्त्रिणः योगीआदित्यनाथस्य च नेतृत्वे महाकुम्भस्यास्य एषः कार्यक्रमः स्वतः एव उदाहरणम् इति उक्तवान् । संगमे कोटिशः भक्ताः श्रद्धया स्नानं कुर्वन्ति, तेभ्यः उच्चस्तरीयाः सुविधाः प्रदत्ताः सन्ति। अस्य सुव्यवस्थितस्य आयोजनस्य कृते सः मोदीयोगी-प्रशासनाय धन्यवादं दत्तवान् । केन्द्रीयमन्त्री उक्तवान् यत् एतत् आयोजनं भारतीयसंस्कृतेः सनातनपरम्परायाः च दिव्यतां प्रतिबिम्बयति। सः अवदत् यत् अस्मिन् आयोजने अनेकानि समाह्वनानि आसन्, परञ्च उत्तरप्रदेशसर्वकारेण तत् पूर्णतया सफलं कृतम्। मणिपुरस्य मुख्यमंत्री अपि एन. बीरेन सिंहः महाकुम्भे भाग ग्रहणाय प्रयागराजं सम्प्राप्तवान् । सामाजिकसञ्जालीयपटले उक्तवान् यत् आयोजनमिदम् दिव्यं ऐतिहासिकं आध्यात्मिकं अवसरं च अस्ति इति वर्णितवान्। संस्कृतवार्ता कक्षतः पुनीतत्रिपाठी

विपक्षिदलानां प्रदर्शनम्

कान्ग्रेस-समाजवादीपार्टीति द्वयोः विपक्षिदलयोः सांसदाः एतदेव प्रकरणम् अधिकृत्य सांसदः बहिः विरोधप्रदर्शनं कृतवन्तः । कांग्रेस-सांसदः शशिथरूरः प्रोक्तवान् यत् अमेरिकायाः कृतायाः भारतीयनागरिकाणां निर्वासनप्रक्रियायाः दल[५]विरोधं कृतमस्ति । सः

प्रोक्तवान् यत् अमेरिकायाः पार्श्वे अवध्नीरगरिकाणां निर्वासनस्य वध्नीनिकाधिकारः अस्ति परञ्च अमेरिकया विहिता एतादृशा निर्वासनप्रक्रिया स्वीकार्या न अस्ति ।

विदेशमन्त्री-राज्यसभा

विदेशमन्त्री डा. एस्. जयशङ्करः अद्य अवदत् यत् देशात् बहिः अध्ययनं कुर्वतां भारतीयछात्राणां सुरक्षा कल्याणं च सर्वकारस्य सर्वप्रथमकर्तव्यम् अस्ति । राज्यसभायां पूरकप्रश्नानां प्रत्युत्तरं प्रयच्छन् सः अवदत् यत्, युद्धग्रस्त-क्षेत्रात् प्रत्यागतानां भारतीयच्छात्राणां हितानां रक्षणाय सर्वकारः अनेकान् उपायान् अकरोत् । सः अवदत् सर्वकारः तान् छात्रान् प्रति संवेदनशीलः वर्तते ये युद्धग्रस्तात् क्षेत्रात् भारतं समगताः सन्ति । सर्वकारः संघर्ष-क्षेत्रात् शतशः छात्रान् पुनः आनयत् इति उक्त्वा जयशङ्करः अवदत् यत् सर्वकारः युक्तेनस्य वध्नीकीय-शिक्षायाः विद्यार्थिभ्यः स्वस्य शक्ष्णिक-कार्यक्रमान् तृतीयदेशं प्रति स्थानान्तरं कर्तुं भारते च व्यावहारिकपरीक्षाः अनुमतिं दत्तवान् ।

महाकुम्भः-युवामहोत्सवः

जनजातीय-युवा-कुम्भस्य आयोजनं जनजातीय-सांस्कृतिक-समागम इत्यस्य अन्तर्गतं महाकुम्भे, प्रयागराजे क्रियते । आदेशं अष्टसहस्रतः अधिकाः आदिवासि-युवानः युवाकुम्भे भागं भजन्ति । अवधेयं यत् बिरसामुंडा इत्यस्य पञ्चाषदुत्तरक्षिततम्याः जयन्त्याः उपलक्ष्ये इदं वर्षं जनजातीय-गौरव-वर्षस्य रूपेण घोषितं कृतमस्ति । अस्योत्सवस्य भागरूपेण महाकुम्भे पञ्च-दिवसीयः जनजाति-सांस्कृतिक-समागमः इत्यस्य आयोजनं कृतमस्ति ।

परीक्षा पे चर्चा

परीक्षा पे चर्चा इत्यस्य अष्टमं संस्करणं, प्रधानमन्त्रिणा नरेन्द्रमोदिना छात्रसह वार्षिक-संवाद-कार्यक्रमे नूतनरूपेण प्रस्तोष्यते । इदानीम् अयं कार्यक्रमः अष्टसु प्रकरणेषु भविष्यति । अस्य मासस्य दशमे दिनाङ्के नवदिल्ल्याः भारतमण्डपे अस्य आयोजनं भविष्यति । शिक्षा-मन्त्रालयः कथयत् यत्, नवीन-स्वरूपस्य अन्तर्गतं विविधक्षेत्राणां प्रसिद्धाः व्यक्तिविशेषाः छात्रसह संवादं करिष्यन्ति, स्वानुभवान् ज्ञानञ्च उपस्थास्यन्ति । अस्मिन् कार्यक्रमे प्रत्येकराज्यस्य केन्द्रशासितप्रदेशस्य च षट्-त्रिंशत् छात्राः विविधविद्यालयेभ्यः प्रधानमन्त्रिणा नरेन्द्रमोदिना सह साक्षात् संवादं कर्तुं चिताः सन्ति इति मन्त्रालयेन सूचितम् अपि च प्रथमखण्डे प्रधानमन्त्री छात्रसह संवादं करिष्यति इति अपि सः अवदत् । दूरदर्शनम्, स्वयम्, स्वयंप्रभा, चेत्यादिभिः सह प्रधानमन्त्री-कार्यालयस्य यू-ट्यूब्-वाहिन्यां, शिक्षा-सूचना-प्रसारण-मन्त्रालयानां सामाजिक-संदेश-वाहिन्यां च कार्यक्रमस्य प्रत्यक्षप्रसारणं भविष्यति ।

उत्तराखण्ड:- राष्ट्रिय-प्रतिस्पर्धा:

उत्तराखण्डे प्रवर्मानासु अष्टत्रिंशत्तमासु राष्ट्रिय-क्रीडासु भारतीय-सेनायाः नीरजकुमारः पञ्चाशत्-मीटरपरिमितायां राइफल श्री पोजीशन इति पुरुषाणां स्पर्धायां स्वर्णपदकं विजितवान् । मध्यप्रदेशस्य ऐश्वर्या-प्रताप-सिंह-तोमरः रजतपदकं, महाराष्ट्रस्य स्वप्निल-सुरेश-कुसाले च कांस्य-पदकं विजितवन्तौ । अपरत्र , दशमीटर-मितायां एयर-पिस्टल-मिश्रित-दल-स्पर्धायां हरियाणायाः सुरुचिः प्रमोदः च स्वर्णपदकं प्राप्तवन्तौ। राजस्थानेन रजतपदकं महाराष्ट्रेण च कांस्यपदकं समर्जितम् । नवीनतम-पदक-तालिकायाः अनुसारं, कर्णाटकः नवविंशति-स्वर्णपदकः सह शीर्षस्थाने वर्तते तदनन्तरं सर्विसेज इति अष्टाविंशति स्वर्ण-पदकः सह द्वितीये स्थाने अस्ति ।

॥ इति वार्ताः॥